

Uttarakhand News: काशीपुर में नकली सीमेंट फैक्ट्री का भंडाफोड़, अल्ट्राटेक, ACC जैसे ब्रांड की बोरियां मिली, 1 गिरफ्तार



Uttarakhand News: उत्तराखंड एसटीएफ व काशीपुर पुलिस (Kashipur Police) ने संयुक्त कार्रवाई करते हुए काशीपुर (Kashipur) में संचालित नकली सीमेंट फैक्ट्री का भंडाफोड़ किया है. इस दौरान टीम ने मौके से एक आरोपी को गिरफ्तार किया है, वहीं फैक्ट्री का मालिक फरार बताया जा रहा है. पुलिस को मौके से भारी मात्रा में अलग-अलग ब्रांडों के सीमेंट, खाली पट्टे और नकली सीमेंट बनाने के उपकरण बरामद हुए हैं. पुलिस ने इस मामले में केस दर्ज कर लिया है और आगे की विधिक कार्रवाई में जुट गई हैं.

उत्तराखंड राज्य में बढ़ते नकली सामान और उत्पादों के निर्माण व तस्करी की रोकथाम के लिए राज्य के पुलिस महानिदेशक अशोक कुमार के दिशा निर्देश पर गठित उत्तराखंड एसटीएफ व काशीपुर कोतवाली पुलिस द्वारा एक संयुक्त ऑपरेशन के तहत इस कार्यवाई को अंजाम दिया गया.

Source: <https://www.abplive.com/states/up-uk/uttarakhand-kashipur-police-and-stf-busted-fake-cement-factory-ann-2424152>